

EŻAMIJIET ANNWALI TA' L-ISKEJJEL SEKONDARJI 2007

Taqsim ta' l-Assessjar Edukattiv - Diviżjoni ta' l-Edukazzjoni

IT-TIELET KLASSI

MALTI

HIN: Saghtejn

ISTRUZZJONIJIET LILL-ISTUDENTI

Isem: _____

Klassi: _____

1. Wieġeb il-mistoqsijiet kollha kif mitlub/a.
2. Ortografija, punteġġjatura, sintassi, ideat u preżentazzjoni tajbin jghinuk biex tikseb riżultati aħjar.

GHALL-UŻU TA' L-GHALLIEMA

SKEMA TA' MARKI


Mistoqsija	A	B	C	D	E	F	G	Total
Marki	10	20	4	8	8	30	20	100
Marki ta' l-istudent/a								

KUMMENTI

Aqra sewwa din is-silta u wieġeb il-mistoqsijiet dwarha:

Katakombi fil-Gudja Jerġa' Jara d-Dawl tax-Xemx

Wara ħamsin sena midfun taħt diversi saffi ta' żrar u asfalt, il-katakombi Ruman fil-Gudja, li kien ġie skavat għall-ewwel darba fil-bidu tas-seklu għoxrin, issa reġa' ra d-dawl tax-xemx b'kumbinazzjoni! Iva, għax kien proprju xogħol li qed isir f'ġenb it-triq ta' hdejn l-Ajruport Internazzjonali ta' Malta li wassal biex, sa fl-aħħar, jerġa' jinstab dan il-katakombi 'mitluf'. Katakombi huwa post tad-dfin u tat-talb li jinsab imħaffer taħt l-art. (par. 1)



Is-sit fejn jinsab dan il-katakombi huwa magħruf bħala Hal Resqun, fil-limiti tal-Gudja. Kien il-magħruf arkeologu Sir Temi Zammit li fl-1912 skava dan il-katakombi, imma dan kien ġie 'mgħotti' bl-iżvilupp li kien sar minħabba l-mitjar ta' Hal Luqa. (par. 2)

Għalkemm kien magħruf li l-katakombi jinsab x'imkien taħt ir-rawndebawt li tinsab viċin il-kappella ta' Bir Miftuh, il-pożizzjoni eżatta tiegħu ma kinitx magħrufa. Minkejja li kienu saru tentattivi biex jiġi skopert mill-ġdid, dawn fallaw u għalhekk kiber il-biża' li l-katakombi seta' nqered darba għal dejjem. (par. 3)

Madankollu, b'xorti tajba għall-arkeoloġija ta' pajjiżna, ix-xogħol li qiegħed isir fit-triq ta' hdejn l-ajruport kixef il-post eżatt fejn kien qiegħed dan il-katakombi. Ahbar tajba oħra hija li, meta wiehed iqis is-snin twal li dan il-katakombi ilu abbandunat, hu nstab fi stat tajjeb u d-dekorazzjonijiet u x-xeni mnaqqxin fil-blat għadhom ippreservati tajjeb u jintgħarfu sewwa. (par. 4)

Fil-fatt, fost oħrajn, fil-blat hemm imnaqqxin figuri ta' animali u bnedmin li jitfgħu dawl fuq kif ir-Rumani li għexu f'pajjiżna kienu jharsu lejn il-mewt u l-ħajja wara l-mewt. Mas-sejba tal-katakombi, l-Awtorità tat-Trasport (A.D.T.), li kienet qiegħda tiegħu ħsieb ix-xogħol fit-triq, imxiet mar-rakkomandazzjonijiet tas-Sovrintendenza tal-Wirt Kulturali biex, waqt li ma ssirx ħsara lill-katakombi, dan jiġi kkonservat. (par. 5)

(Addattament ta' rapport ta' John Pisani :16/8/2006)

A. FEHIM IT-TEST

(10 marki)

1. Kemm-il sena kien ilu midfun il-katakombi tal-Gudja?

Dan kien ilu midfun _____ (marka)

2. Taht xiex kien midfun dan il-katakombi?

_____ (marka)

3. Kif instab dan il-katakombi 'mitluf'?

_____ (marka)

4. Kif inhu magħruf is-sit fejn jinsab dan il-katakombi?

_____ (marka)

5. Min skava dan il-katakombi l-ewwel darba, u meta?

Kien _____ u l-iskavi saru fis-sena _____ (2 marki)

6. X'kienet l-aħbar tajba l-oħra marbuta mas-sejba ta' dan il-katakombi ?

_____ (marka)

7. X'kienu juru x-xeni li kien hemm fuq il-ħitan tal-blat tal-katakombi?

_____ (marka)

8. X'dawl jitfgħu l-figuri li hemm imnaqqxin fil-blat ta' dan il-katakombi?

_____ (marka)

9. X'kienu r-rakkomandazzjonijiet tas-Sovrintendenza tal-Wirt Kulturali?

_____ (marka)

GRAMMATIKA U MORFOLOĠIJA

1. Mill-verb **kixef** (*par.4*) noħorġu n-nom verbali **kixfa** jew in-nom verbali **kxif**.

Ohroġ nom verbali minn **seraq**: _____ u minn **sab**: _____ (2 marki)

2. Minn **tajeb** (*par.4*) noħorġu **nom denominattiv: tjubija**.

Ohroġ **nom denominattiv** mill-kelmiet li ġejjin:



i	raġel	
ii	ħażin	
iii	sabiħ	

(3 marki)

3. In-nom **imħabba** hu **nom astratt** ġħaliex ma jaqax taħt is-sensi tagħna.

Sib nom astratt minn *paragrafu 3*

(marka)

4. Imla l-vojt skond l-għerq mogħti wara l-ispazju. (Ara l-eżempju.)

(a) Is-suldat Ruman kellu lanza tal-**ħadid** (ħ-d-d).

(b) Marija xtrat _____ (l-b-s) ġdida ġħall-festa tar-raħal.

(ċ) It-_____ (t-j-ġ) ta' Sharon u Mike se jsir fil-kappella ta' San Niklaw.

(d) Kelli aptit biċċa _____ (ħ-b-ż) biż-żejt u t-tadam.

(3 marki)

5. In-nom **mitjar** (*par. 2*) hu **nom mimmat** li ġej mill-verb **tar**.

Ohroġ nom mimmat minn dawn il-kelmiet li ġejjin:

(a) **fetah** - _____ ; (b) **siġar** - _____ (2 marki)

6. Il-frazi **ġenb it-triq** (*par. 1*) hi frazi fl-**istat kostrutt**. Qieghed fl-istat kostrutt il-frazzjiet li ġejjin:

id-dahar tas-siġġu: _____

il-bieb tal-belt: _____

(2 marki)

LESSIKU / VOKABULARJU

7. Sib mill-ewwel paragrafu kelma li tfisser **mitjar** (par.2): _____ (marka)
8. Aghzel it-tajba: il-kelma **katakombi** (par.1) tfisser:
(i) teżori ____, (ii) għodod antiki __ (iii) post tad-dfin taht l-art __ . (marka)

ANALIŻI TESTWALI

9. Flok il-frazi **jitfghu dawl** (par.5) ahna nistghu niktbu:
(i) jixegħlu xi bozza _____
(ii) iżejnu t-triq bil-bozoz _____
(iii) jagħtu informazzjoni _____ (marka)
10. Il-frazi **Ahbar tajba ohra** (par.4) hi marbuta ma':
(a) Is-sejba tal-katakombi _____
(b) Ix-xogħol li qiegħed isir fit-triq ta' l-ajruport _____
(c) L-Awtorità tat-Trasport. _____ (marka)

SINTASSI

11. Aqleb din is-sentenza f'diskors dirett billi tagħmel uzu tajjeb mill-punteggjatura:
L-ghalliem staqsa lill-istudenti tal-klassi tiegħu jekk xtaqux imorru jzuru l-katakombi ta' Hal Resqun.

_____ (3 marki)

Ċ. L-ASPETT SIMBOLIKU FL-ISFOND LINGWISTIKU POPOLARI (4 marki)

1. Immarka **2 idjomi** minn dan il-paragrafu billi tagħmel **sing** taħthom:
Kevin kien bniedem li jara lil kulhadd dubbien. Barra minn hekk ma kellux kwiet f'gismu u kien jaqbad ma' kulhadd. Darba qabad ma' Ben għax sabu nagħga. Kellu l-wiċċ jghajru b'ommu u anke wasal biex refa' idu fuqu. Imma meta qabad ma' Rosita hareg ta' hmar għax din waqfitlu. Kienu qishom kelb u qattus jiggieldu. (2 marki)
2. Meta Peter u Bertu ftiehmu fuq il-bejgh tad-dar, Peter qal, "Issa niktbu kelmtejn għand in-nutar għaliex **I-Gharbi jghid: il-miktub mhux mahrub.**"

Dan il-qawl ifisser: _____
_____ (2 marki)

D. HILJET FIL-MALTI KOMUNIKATTIV


(8 marki)

Aghżel waħda minn (a) u (b) u ikteb madwar 30 kelma fuqha:

(a) Il-klassi tiegħek marret iżżur post storiku qrib l-iskola fejn tattendi. Int ġejt mitlub/mitluba sabiex **tiddeskrivi fil-qosor** x'ġara matul din il-ħarġa kulturali.

JEW

(b) Il-kunsill lokali tar-raħal tiegħek se jorganizza ħarġa sa l-Imdina. Din se tkun għal żgħażaġh ta' mparek. Ikteb **l-avviż** għal din il-ħarġa. Tinsiex issemmi fejn se tmorru, meta u x'hin se tmorru, it-trasport, kemm se ddumu u kemm hu l-ħlas għal din il-ħarġa.



E. TIFTIX - TRAWWIM KULTURALI

(8 marki)

Għall-proġett ta' din is-sena, **Idea ta' Lingwa** int studjajt dwar il-lingwa. Ikteb **erba' sentenzi** dwar dak li studjajt .

(i) Nadriet

1. Aqra din il-kitba poetika ta' Victor Fenech u wiegeb il-mistoqsijiet ta' taht:

Kull Ġimgħa l-Kbira jerġa' jiġi l-pitirross, ha jgedded hmuret sidru bil-qtar tad-demmm divin. Jum wara jum is-sena kif iddur ihoss il-ġamra tiftel u l-hmura qiegħda tnin. Għalhekk kull Ġimgħa l-Kbira jerġa' jiġi l-pitirross, ha jgedded hmuret sidru bil-qtar tad-demmm divin.

U jerġa' jisma' l-eku ta' l-imsallab il-kelmiet 'Eli, Eli ...'

Ihares il-pitirross lejn il-miġemgħa-merħla ghadhom itellghu x-xorti fuq mantell ta' kulur skur. U jhoss qalbu tingħafas u sidru jhoss jickien. U waħdu jsamma' leħnu, kantaliena diq-dulur, li tidwi fuq il-għolja u tinzel fil-widien titbandal qalb il-friegħi bħal nieqa ta' serħien.



a. Fuq liema għasfur tittratta din il-kitba poetika? _____ (marka)

b. Skond il-poeta, kull meta jiġi dan l-għasfur? _____ (marka)

ċ. L-għasfur ihossu mdejjaq minħabba li n-nies ma jagħtux kas ta' Kristu Msallab.

VERU ____ FALZ ____ (marka)

d. Din l-għamla ta' kitba poetika tissejjaħ: _____ (marka)

e. Sib mill-aħħar strofa żewġ kelmiet li jirrimaw.

Il-kelmiet huma : _____ u _____. (marka)

2. F'madwar **20 kelma** ikteb il-ħsieb ta' **waħda** minn dawn il-poeżiji f'**Aktar Nadriet** :
(Il-poeżiji huma: *Fis-Skiet*, *Raqdet il-Belt*, *Iż-Żgħożija*, *Fjura tas-Sur*, *Habbata*)

(5 marki)

(ii) Stejjer taċ-Ċarrut

1. F' **Jitkellem James Grech**, James kien tifel li ddeċieda _____
_____ (marka)

2. **Willie** kien tifel dgħajjef li l-iskola ta' sikwit kien:

(a) jirbaħ premju ____, (b) jittanta l-ghalliema ____, (ċ) jaqla' xi xebgħa _____. (marka)

3. F' **L-Iskuter**, Ninu kien wegġa' waqt _____ (marka)

4. **Catullus** kien: (a) suldat Ruman ____, (b) għasfur ____, (ċ) bejjiegħ tal-ħut _____. (marka)

5. F' **Ġuħa u t-Tin**, għaliex Ġuħa talab għall-ġar tiegħu? _____
_____ (marka)

(iii) Stejjer għal Qabel Jidlam

(6 marki)

Agħzel **storja waħda** minn (a) **It-Tifel tal-Baħar**, (b) **Ix-Xemx fuq it-Tieqa**; (ċ) **L-Ewwel Telefonata** u ikteb **3 sentenzi** fuqha.

(iv) Jinqabad bid-Drogi

(9 marki)

Ikteb *fuq karta separata* madwar **30 kelma** fuq il-ġrajja ta' **waħda** minn dawn l-istejjer: **Ċinzja**, **Nghix bl-Imhabba tal-Biċċiet**, **Monologu: l-ahħar waqtiet ta' Simon ir-Raggae**.

Ġ. KOMPONIMENT

(20 marka)

Agħzel **wiehed** u ikteb madwar **250 kelma** fuq karta separata.

1. Il-passatemp favorit tiegħi.
2. L-ewwel darba li mort nikkampja.
3. Ir-raħal jew il-belt tagħna nhar il-festa.
4. Persuna li nirrispetta.
5. Il-vantaġġi u l-iżvantaġġi tat-trasport pubbliku.
6. Djalogu bejn żewġ studenti dwar ix-xogħol li jixtiequ jagħmlu la jikbru.

